

P/F Elektron

Staravegur 9
Postboks 3219
110 Tórshavn

Skrás.nr.100

Ársfrásøgn fyri 2023

Ársfrásøgnin er lögð fram og góðkend
á ársaðalfundi felagsins hin 10. apríl
2024

Helga á Borg
Fundarstjóri

Innihaldsvirlit

	Síða
Átekingar	
Leiðsluátekning	1
Grannskoðanarátekning frá óheftum grannskoðara	2
Leiðslufrágreiðing	
Upplýsingar um felagið	5
Hövuðs- og lyklatöl	6
Leiðslufrágreiðing	7
Ársroknskapur	
Nýttur roknskaparháttur	11
Rakstrarroknskapur 1. januar - 31. desember 2023	17
Fíggjarstöða tann 31. desember 2023	18
Peningastreymisuppgæfing 1. januar - 31. desember 2023	20
Notur til ársfrásögnina	22

Leiðsluátekning

Nevndin og stjórnin hava í dag viðgjørt og góðkent ársfrásøgnina fyri roknskaparárið 1. januar - 31. desember 2023 fyri P/F Elektron.

Ársfrásøgnin er greidd úr hondum í samsvari við ársroknskaparlógina.

Vit meta, at ársroknskapurin gevur eina rættvísandi mynd av ognu, skyldum og fíggarligu støðu felagsins tann 31. desember 2023 umframt av felagsins virksemini og peningastreymi felagsins fyri roknskaparárið 1. januar - 31. desember 2023.

Vit meta, at leiðslufrágreiðingin inniheldur eina rættvísandi frágreiðing um tey viðurskifti, sum frágreiðingin umrøður.

Ársfrásøgnin verður lögð fram til góðkenningar ársaðalfundsins.

Tórshavn, tann 10. apríl 2024

Stjórn

Ulla Joensen
stjóri

Nevnd

Jean Djurhuus
formaður

Brian Smedemark
næstformaður

Poul Marner Mortensen

Atli Suni Leo

George Poulsen
starvsfólkavalt umboð

Tim Kristoffer Wentzlau
starvsfólkavalt umboð

Grannskoðanarátekning frá óheftum grannskoðara

Til kapitaleigararnar í P/F Elektron

Niðurstøða

Vit hava grannskoðað ársroknskapin hjá P/F Elektron fyri roknskaparárið 1. januar - 31. desember 2023 við nýttum roknskaparhátti, rakstrarroknskapi, fíggarstøðu, peningastreymisuppgerð og notum. Ársroknskapurin er gjørdur eftir ársroknskaparlógini.

Tað er okkara fatan, at ársroknskapurin gevur eina rættvísandi mynd av felagsins ognum, skyldum og fíggarligu støðu tann 31. desember og úrslitinum av virksemi felagsins og peningastreymi í roknskaparárinum 1. januar - 31. desember 2023 samsvarandi ársroknskaparlógini.

Grundarlag fyri niðurstøðuni

Vit hava grannskoðað samsvarandi altjóða standardum um grannskoðan og eftir øðrum ásetingum í føroysku grannskoðaralógini. Okkara ábyrgd sambært hesum standardum og krøvum er nærri lýst í grannskoðanarátekningini í pettinum “Ábyrgd grannskoðarans av grannskoðanini av ársroknskapinum“. Vit eru óheft av felagnum samsvarandi reglunum hjá International Ethics Standards Board for Accountants (IESBA Code) um etiskan atburð hjá grannskoðarum og øðrum ásetingum, ið eru galdandi í Føroyum, eins og vit hava hildið etisku skyldurnar, hesum krøvum og IESBA Code. Tað er okkara fatan, at vit hava fingið nøktandi grannskoðanarprógv, ið kunnu vera grundarlag undir okkara niðurstøðu.

Ábyrgd leiðslunnar av ársroknskapinum

Leiðslan hevur ábyrgdina av at gera ein ársroknskap, ið gevur eina rættvísandi mynd í samsvari við ársroknskaparlógina. Leiðslan hevur harumframt ábyrgdina av innanhýsis eftirlitinum, ið leiðslan metir skal til fyri at gera ársroknskapin uttan týðandi skeivleikar, uttan mun til um skeivleikarnir standast av sviki ella mistøkum.

Tá ið ársroknskapurin verður gjørdur, hevur leiðslan ábyrgdina av at meta um, hvørt felagið megnar at halda fram við rakstrinum, og har tað er viðkomandi at upplýsa um viðurskifti viðvíkjandi framhaldandi rakstri og at gera ein ársroknskap eftir roknskaparásetingunum um framhaldandi rakstur, uttan so at leiðslan hevur ætlanir um at avtaka felagið, steðga rakstrinum ella um leiðslan í roynd og veru ikki hevur aðrar møguleikar.

Grannskoðanarátekning frá óheftum grannskoðara

Ábyrgd grannskoðarans av grannskoðanini av ársroknskapinum

Endamál okkara er at fáa eina grundaða vissu fyri, at ársroknskapurin sum heild er uttan týðandi skeivleikar, uttan mun til um skeivleikarnir standast av sviki ella mistøkum, og at gera eina grannskoðanarátekning við eini niðurstøðu. Grundað vísir er vísir á høgum stigi, men er tó ikki ein trygd fyri, at grannskoðan framd samsvarandi altjóða standardum um grannskoðan og øðrum ásetingum, sum eru galdandi í Føroyum, altíð kann avdúka týðandi skeivleikar, um slíkir eru. Skeivleikar kunnu koma fyri orsakað sviki ella mistøkum og mugu metast at verða týðandi, um tað er sannlíkt, at teir hvør sær ella saman kunnu metast at hava ávirkan á fíggarligu avgerðirnar, ið roknskaparbrúkararnir taka við støði í ársroknskapinum.

Tá ið vit grannskoða samsvarandi altjóða standardum um grannskoðan og øðrum ásetingum í føroysku grannskoðaralógini, gera vit yrkisligar metingar og varðveita professionella ivasemið undir grannskoðanini. Harumframt:

- Eyðmerkja og meta vit um váðan fyri týðandi skeivleikum í ársroknskapinum, uttan mun til um skeivleikarnir standast av sviki ella mistøkum, leggja til rættis og grannskoða samsvarandi hesum váða og fáa til vega grannskoðanarprógv, ið eru nóg góð og egnað sum grundarlag undir okkara niðurstøðu. Váðin fyri, at vit ikki avdúka týðandi feilir orsakað av sviki, er størri enn váðin fyri, at feilir orsakað av mistøkum ikki verða avdúkaðir, av tí at svik kann umfata samansvørjing, skjalafalsan, ætlað dyljan, villleiðing ella at innanhýsis eftirlit verða skúgvað til viks.
- Fáa vit fatan av tí innanhýsis eftirliti, ið er viðkomandi fyri grannskoðanina, soleiðis at vit kunnu leggja grannskoðanina til rættis á nøktandi hátt eftir umstøðunum, men ikki fyri at gera eina niðurstøðu um, hvussu virkið innanhýsis eftirlitið er.
- Taka vit støðu til, um tann av leiðsluni nýtti roknskaparháttur er hósandi eins og vit meta um, hvørt roknskaparligu metingarnar og tilhoyrandi upplýsingar frá leiðsluni eru rímiligar.
- Taka vit støðu til, um tað er hósandi, at leiðslan hevur valt at gera ársroknskapin grundað á roknskaparháttin um framhaldandi rakstur, og um tað, við støði í teimum grannskoðanarprógvum, ið eru fingin til vega, er týðandi óvissa ella viðurskifti, ið kunnu elva til týðandi óvissu um, hvørt felagið megnar at halda áfram. Er niðurstøðan, at tað er týðandi óvissa, skulu vit gera vart við hetta í grannskoðanarátekningini við at vísa til upplýsingar hesum viðvíkjandi í ársroknskapinum ella, um hesar upplýsingar ikki eru nøktandi, tillaga okkara niðurstøðu. Okkara niðurstøður eru grundaðar á tey grannskoðanarprógv, ið eru fingin til vega fram til dagin, tá ið okkara grannskoðanarátekning verður undirskrivað. Hendingar í framtíðini ella viðurskifti kunnu tó elva til, at felagið ikki er ført fyri at halda fram við rakstrinum.

Grannskoðanarátekning frá óheftum grannskoðara

- Taka vit støðu til samlaðu framløguna, bygnaðin og innihaldið í ársroknskapinum, íroknað upplýsingarnar í notunum umframt um ársroknskapurin vísir transaktiónir, sum liggja undir, og hendingar á ein slíkan hátt, at tað gevur eina rættvísandi mynd.

Vit samskifta við leiðsluna um millum annað vavið á ætlaðu grannskoðanini og nær vit vænta at grannskoða. Harumframt samskifta vit um týðandi eygleiðingar í sambandi við grannskoðanina, so sum týðandi manglar í innanhýsis eftirlitinum, ið vit eru komin fram á í sambandi við grannskoðanina.

Ummæli av leiðslufrágreiðingini

Leiðslan hevur ábyrgdina av leiðslufrágreiðingini.

Okkara niðurstøða um ársroknskapin fevnir ikki um leiðslufrágreiðingina, og vit geva ikki nakra vátan við vissu um leiðslufrágreiðingina.

Tað er okkara ábyrgd, í sambandi við grannskoðanina av ársroknskapinum, at lesa leiðslufrágreiðingina og í hesum sambandi meta um, hvørt samanhangur er millum leiðslufrágreiðingina og ársroknskapin, ella um hon er í mótsøgn við ta vitan, ið vit hava fingið undir grannskoðanini, ella á annan hátt er tengd at týðandi skeivleikum.

Okkara ábyrgd er harumframt at hugsa um hvørt leiðslufrágreiðingin hevur kravdu upplýsingarnar samsvarandi ársroknskaparlógini.

Grundað á gjørda arbeiðið er tað okkara fatan, at leiðslufrágreiðingin samsvarar við ársroknskapin, og at hon er gjørd samsvarandi krøvunum í ársroknskaparlógini. Vit eru ikki vorðin varug við týðandi feilir í leiðslufrágreiðingini.

Tórshavn, hin 10. apríl 2024

SPEKT løggildir grannskoðarar Sp/f

Finnbjørn Zachariasen
statsaut. revisor

Upplýsingar um felagið

Felagið

P/F Elektron
Staravegur 9
Postboks 3219
Tórshavn

Skrás.nr.: 100
Roknskaparár: 1. januar - 31. desember

Nevnd

Jean Djurhuus, formaður
Brian Smedemark, næstformaður
Poul Marner Mortensen
Atli Suni Leo
George Poulsen
Tim Kristoffer Wentzlau

Stjórn

Ulla Joensen, stjóri

Grannskoðan

SPEKT lóggildir grannskoðarar Sp/f

Staravegur 17
110 Tórshavn

Hövuðs- og lyklatöl

Gongdin hjá felagnum seinastu 5-árin kann lýsast við hesum hövuðs og lyklatølum:

	2023	2022	2021	2020	2019
	tkr.	tkr.	tkr.	tkr.	tkr.
Hövuðstøl					
Úrslit					
Bruttoúrslit	62.307	62.449	60.584	53.779	49.143
Úrslit áðrenn figgjarpostar	16.399	18.296	18.674	4.590	2.442
Úrslit frá figgjarpostum	-18	-164	-1.107	-1.339	-1.461
Ársúrslitið	13.426	14.861	15.702	3.251	981
Fíggjarstöða					
Fíggjarstöðujavni	76.162	68.499	57.301	62.904	54.632
Eginogn	54.072	43.347	34.486	22.784	19.533
Peningastreymur frá:					
- rakstrarvirksemi	19.820	17.878	16.656	16.160	819
- íløguvirksemi	-8.799	-3.541	-626	-1.288	1.368
- Íløgur í materiella støðisogn	-8.845	-3.541	-626	-1.288	-1.921
- fíggjingsvirksemi	-6.000	-4.000	-20.057	-3.403	-3.403
Broytingar í tøkum peningi í árinum	5.021	10.337	-4.027	11.469	-1.216
Starvsfólkatal	60	59	57	66	67
Lyklatøl					
Hövuðsavkast	22,7%	29,1%	31,1%	7,8%	4,3%
Tryggleikastig	71,0%	63,3%	60,2%	36,2%	35,8%
Eginpeningsavkast	27,6%	38,2%	54,8%	15,4%	5,2%
Gjaldførslutfall	182,4%	148,2%	116,3%	122,5%	121,2%

Lyklatølini eru greidd úr hondum samsvarandi viðmælum og vegleiðingum frá Den Danske Finansanalytikerforening. Víst verður til allýsingar í pettinum um nýttan roknskaparhátt.

Leiðslufrágreiðing

Høvuðsvirksemi felagsins

Høvuðsvirksemi felagsins er at veita KT-loysnir til fyrítøkur og stovnar. KT-loysnir fevna um skipanarmenning og -rakstur, hýsing, kunningartænastur og KT-trygdarráðgeving.

Fíggjarlig lýsing

Ársroknskapurin hjá Elektron í 2023 vísir eitt yvirskot áðrenn skatt á 16,4 mió.kr. og eftir skatt á 13,4 mió.kr. Fíggjarstøðan javnvigar við 76,2 mió.kr., og eginognin er bókað til 54,1 mió.kr.

Bruttoúrslitið var 62,3 mió.kr. í 2023. Hetta er 0,1 mió.kr. minni enn árið fyri. Starvsfólkakostnaðurin øktist við 1,4 mió.kr. í 2023 úr 41,0 mió.kr. til 42,4 mió.kr. Starvsfólkatalið hækkaði við 1 ársverki í fjør, úr 59 í 2022 til 60 ársverk í 2023. Lønarkostnaðurin er hækkaður orsaka av sáttmálabundnum lønarhækkingum.

Avskrivningarnar vóru 3,5 mió.kr. og netto fíggjarkostnaðirnir vóru 18 tkr.

Í árinum hevur Elektron framt íløgur fyri 8,8 mió.kr. Við ársenda 2023 hevði felagið ein tøkán pening upp á 28,2 mió.kr. og felagið hevði onga lániskuld.

Virksemi felagsins

Elektron er býtt upp í eina menningardeild og eina tænastru- og hýsingardeild.

Menningardeildin ráðgevur, mennir, viðlíkaheldur og rekur eina røð av skipanum fyri kundar. Gjøgnum nógv ár hevur felagið ment og viðlíkahildið skipanir til kundar á føroyska marknaðinum og hevur seinastu árin eisini ment nakrar skipanir til danska marknaðin.

Samlaða skipanarumhvørvíð er fjøltáttað og Elektron hevur eina breiða forrætningsvitan um sentralar skipanir á føroyska marknaðinum. Elektron hevur drúgvar royndir at menna, viðlíkahalda og reka skipanir fyri kundar. Eitt lítið dømi um skipanir sum Elektron hevur ment og viðlíkaheldur eru Skattaskipan, Tollavgreiðsluskipan, Lønarskipan, Mínrokning, Løgtingskipan og ymsar aðrar brúkaravendar gluggar sum td. Vinnu- og borgaragluggin. Elektron er eisini við í arbeiðnum at gera nýggja skúlaskipan og nýggja virkisskrá. Fleiri av skipanunum vera brúktar av øllum føroyingum og aðrar skipanir verða brúktar av starvsfólkum í fyrítøkum og stovnum, sum skipa sítt virksema fyri allan sín marknað. Skipanarumhvørvíð krevur, breitt innlit í føroyska marknaðin og serfórleika til talgilda undirstøðukerkið og til samfelagskritiska infrakervið í Føroyum og eisini til KT-trygd.

Leiðslufrágreiðing

Samstundis sum talgildingin verður alt meira samantvinnað, herðast trygdarkrøvini. Elektron hevur ígjøgnum nógv ár arbeitt við KT-trygd og hevur innarbeitt tað í allar arbeidsgongdir hjá felagnum og harafturat veitir Elektron ráðgeving innan KT-trygd og dátuvernd til kundar á føroyska marknaðinum.

Tænastu- og hýsingardeildin bjóðar eina røð av tænastrum til føroyska marknaðin. Hýsingartænasturnar frá Elektron eru ymiskar í vavi og innihaldi, har talan kann vera um alt frá samhýsing til samansettar heildarloysnir. Hýsingartænasturnar verða veittar alt samdøgnið árið runt og stórt arbeiði er lagt í at veita framkomnar tryggjar loysnir til føroyska kundan. Elektron bjóðar eisini framkomnar netloysnir og loysnir til trygdaravrit. Trygðin og støðufesti í veitingini er høgt raðfest og málið er altíð at kunna veita bestu og tryggastu hýsingartænastu til breiða kundaskaran í Føroyum. Í dag umsitur Elektron umleið 1.500 serverar fyri eina røð av fyrítøkum og stovnum og fleiri túsund brúkarar eru íbundnar loysnirnar.

Tænastu- og hýsingardeildin veitir eisini brúkarasupport til ymsar skipanir, eitt nú Samleikin, Vangin og Mínrokning. Elektron hevur eisini eina printtænastu, sum nógvir kundar brúka og eina makkuleringsloysn sum tryggjar, at útgerð, ið innihalda trúnaðarupplýsingar, kunnu burturbeinast á tryggjan hátt. Elektron veitir eisini integratiónsloysnir til eitt nú Mínboks.

Alt arbeiðið hjá Elektron verður framt undir strongum KT-trygdareftirliti, og Elektron fylgir ISF-standardi, ið ásetur leiðreglur fyri góðan KT-sið. Eisini er Elektron bundið at krøvum frá Fíggjareftirlitinum, fyri tær tænastrum sum verða veittar peningastovnsmarknaðinum. Harafturat er Elektron bundið av BSI-krøvum, fyri tænastrurnar, ið Elektron veitir Talgildu í sambandi við Talgilda Samleikan og allar tænastrum eru undirlagdar trygdarkrøv jf. dátuverndarlógini.

Elektron hevur í 2023 arbeitt fram ímóti at blíva ISO27001 sertifiseraði. Endamálið við tí er, at gera okkum klár til tey framtíðar trygdarkrøv sum koma uttaneftir. Tann 22. februar 2024 fingur vit so átekningina um, at Elektron arbeiðir sambært standardinum fyri Information Security Management, sum eisini verður kallað ISO/IEC27001:2022.

Vinningsbýti

Nevndin skýtur upp, at útluta 2,7 mió.kr. í vinningsbýti í 2023.

Leiðslufrágreiðing

Íløgur

Í 2023 hevur Elektron framt íløgur fyri 8,8 mió.kr. Av hesum eru gott 6,6 mió.kr. partur av íløgu í nýggja ventilatións- og orkuskipan. Tá nýggja loysnin er liðugt uppsett, fer hon at kosta áleið 8 mió.kr. Við skiftinum, ger Elektron tvær týðandi broytingar. Deils verður køliskipan til maskinstovuna nútímansgjørd og deils verður bygningurin framyvir upphitaður við yvirskotshita frá maskinstovuni. Harvið minkar Elektron munandi um CO2 nýtsluna, nú tað slepst undan, at upphita bygningin við olju. Aðrar størri íløgur eru gjørdar í bygningin við útskifti av vindeygum og partur taki á bygninginum er somuleiðis útskift. Harafturat eru smærri íløgur gjørdar í vanligu tøkniliga útgerð til undirstøðukervi.

Váðar

Marknaðurin er í støðugari broyting og Føroyar gerst alt meira samantvinnaður partur av talgilda heiminum. Tað setur alsamt størri krøv til KT-trygdarstöði innan veittu tænastrnar. Krav um brúkarvinsemi, og smidleika økist eisini og alt hetta krevur árvakið og dugnalig starvsfólk. Elektron fylgir tí alsamt gongdini og tryggjar áhaldandi menning, so vit eisini frameftir kunnu nækta ynskir og tørv frá kundunum. Eisini arbeiða vit áhaldandi við at rækka út til ein breiðari kundaskara í Føroyum við teimum tænastrveitingum sum Elektron bjóðar. Hetta verður alt gjørd fyri at minka um váðan fyri stórum broytingum í inntøkugrundarlagnum frá ári til ár og fyri at tryggja framtíðar tænastr til føroyska marknaðin.

Spenta støðan í heiminum ávirkar eisini Elektron, bæði beinleiðis og óbeinleiðis. Deils er váðin fyri óndsinnaðum álopum hækkaður og deils hækka prísirnar fyri tøkniligari útgerð meira enn vit hava sæð tey seinastu árin. Alt fleiri tøkniligar fyrítøkur verða uppkeyptar og lisenskostnaðir til nýtslu í undirstøðukervum økist eisini støðugt. Broytingar av slíkum slagi krevja smidleika, so Elektron er ført fyri at skifta tækni skjótt og ómakaleyst. Hetta krevur bæði fíggarliga styrki og førleika.

Uttanhýsis umhvørvi

Felagið er í eini vinnu, ið ávirkar umhvørvið lutfalsliga lítið. Arbeitt verður tó áhaldandi við at minka um orkunýtsluna, m.a. við at umleggja miðsavnada tækni til meira orkuvinarliga tækni. Talgildar loysnir sum Mínrokning og Mínboks eru við til at minka um pappír- og prentnýtsluna í Føroyum. Í 2023 og 2024 ger Elektron íløgu í nýggja orkuloytn. Við nýggju framkomnu skipanini vil Elektron eisini her minka um oljunýtsluna og fer frameftir at kunna bjóða tænastr sum hava eitt lægri CO2 avtrykk.

Leiðslufrágreiðing

Vitanarstöði

Elektron leggur stóran dent á, at hóskaði vitan og arbeiðsroyndir eru á øllum økjum í virkseminum. Vitan frá vitanardeiling millum starvsfólk, gransking og menning og forrætningsvitan um kundar, hevur tí alt sera stóran týðning fyri felagið. Fyri at kunna veita góðar og tryggjar tænastr til okkara kundar krevst, at starvsfólkini kunnu arbeiða við fjølbroyttum uppgávum, ið krevja, kreativar loysnir, skjóta levering og høgt trygdarstöði og tryggjar rakstarveitingar.

ESG-frágreiðingar

Elektron hevur seinasta árið arbeiðt við eini ársfrágreiðing, sum skal lýsa onnur lyklatøl fyri Elektron enn figgjarligu tøluni, sum eru at síggja í vanliga ársroknskapinum hjá felagnum. Hetta eru lyklatøl í snúgvá seg um umhvøri, fólk og leiðslu. Endamálið við hesi frágreiðing er deils, at gera okkum før fyri at seta ítøkilig burðardygg mál til gangs fyri bæði starvsfólk og umhvøvi. Á hvørjum ári fara vit at kunngerá lyklatølini, og sostatt fer at bera til hjá starvsfólkum, kundum, íleggjarum og øðrum áhugaðum, at fylgja gongdini ár eftir ár.

Fyrsta ESG-frágreiðing verður tøk í næstum tá ársroknskapurin fyri 2023 verður lagdar fram.

Framtíðarútlit

Enn er langt á mál í strembanini eftir at talgilda allar týðandi tænastr í Føroyum. Elektron er við í arbeiðnum og bjóðar seg fram á føroyska marknaðinum sum ein álítandi, smidligur og vitanarsterkur KT-veitari. Við skjótt 60 árum á baki, hevur Elektron hollar royndir innan menningar- og hýsingartænastr, sum ein dygdargóður veitari, ið strembar eftir at veita tryggjar brúkaravinarligar loysnir, ið eru snikkaðar til føroyska marknaðin.

Hendingar eftir roknskaparlok

Frá degnum fyri figgjarstöðuni til í dag er einki hent, sum ávirkar metingina av ársroknskapinum.

Partaeigaraviðurskifti

Hesir eigarar eru skrásettir í eigarabókini at hava meiri enn 5% av kapitalpørtunum:

BankNordik, Tórshavn

Betri Banki, Tórshavn

Føroya Landsstýri, Tórshavn

Nýttur roknskaparháttur

Ársfrásögnin hjá P/F Elektron fyri 2023 er gjørd í samsvari við ásetingarnar í ársroknskaparlógini fyri feløg í bólki C miðal.

Tann nýtti roknskaparhátturin er óbroyttur í mun til síðsta ár.

Um innrokning og virðisáseting

Inntøkur verða innroknaðar í rakstrarroknskapin, so hvørt sum tær verða vunnar. Harumframt verða virðisjavningar av figgjarligum ognum og skyldum innroknaðar. Í rakstrarroknskapinum verða somuleiðis allir kostnaðir, íroknað avskrivningar og niðurskrivingar, innroknaðir.

Ognir verða innroknaðar í figgjarstøðuna, tá ið tað er sannlíkt, at felagið í framtíðini fær figgjarligar ágóðar, og virðið á ognini kann gerast upp álítandi.

Skyldur verða innroknaðar í figgjarstøðuna, tá ið tað er sannlíkt, at felagið í framtíðini skal av við figgjarligar ágóðar, og virðið á skylduni kann gerast upp álítandi.

Til at byrja við verða ognir og skyldur innroknaðar til kostprís. Síðani verða ognir og skyldur virðisásettar, sum lýst niðanfyri fyri einstøku roknskaparpostarnar.

Ávísar figgjarligar ognir og skyldur verða virðisásettar til amortiseraðan kostprís, og sostatt verður ein konstant effektiv renta innroknað yvir gildistíðina. Amortiseraður kostprísur verður uppgjørdur sum upprunaligur kostprísur við frádrátti av møguligum avdráttum og ískoyti/frádrátti av samlaðu amortiseringini av muninum millum kostprís og áljóðandi virði.

Í sambandi við innrokning og virðisáseting verður hædd tikin fyri væntaðum tapum og vandum, sum íkoma áðrenn ársfrásögnin verður lögð fram, og sum sanna ella avsanna viðurskifti, ið vóru til staðar figgjarstøðudagin.

Rakstrarroknskapurin

Bruttoúrslit

Felagið nýtir ásetingina í § 32 í ársroknskaparlógini og tískil er nettosølan ikki upplýst.

Nettosøla

Nettosøla frá sølu av vørum og tænastrum verður innroknað í rakstrarroknskapin, um váðaskifti, sum oftast í sambandi við útflyggjan til keypara, er farið fram og um inntøkan kann gerast upp álítandi og væntast móttikin.

Nýttur roknskaparháttur

Nettosólan verður virðisásett til dagsvirðið av avtalaðu samsýningini uttan mvg og avgjöld, sum eru uppkravd vegna triðjapart. Øll sløg av givnum avslátrum verða innroknað í söluna.

Harumframt verður arbeiði í gerð fyri fremmanda rokning innroknað, so hvørt sum tað verður útført. Nettosólan svarar tískil til söluvirði av útförda arbeiðinum í árinum (framleiðsluhátturin). Nettosólan frá arbeiði í gerð verður innroknað, tá samlaðu inntøkurnar og kostnaðirnir á ordrunum, og í hvønn mun arbeiði er liðugt við ársroknskaparlok, kann uppgerast álítandi, og tá tað er sannlíkt, at fíggjarligur fyrimunur, herundir inngjaldingar, kann falla felagnum í lut.

Aðrir uttanhýsis kostnaðir

Aðrir uttanhýsis kostnaðir fevna um kostnaðir til útbreiðslu, sølu, lýsingar, umsiting, høli, tap uppá skuldarar v.m.

Starvsfólkakostnaður

Starvsfólkakostnaður fevnir um lönir, íroknað frítíðarløn og eftirlönir umframt aðrar kostnaðir til sosiala trygd v.m. til starvsfólk felagsins. Móttikin endurgjöld frá almennum myndugleikum eru drigin frá starvsfólkakostnaðinum.

Av og niðurskrivingar

Av og niðurskrivingar fevna um ársins av- og niðurskrivingar upp á materiella støðisögn.

Fíggjarligar inntøkur og kostnaðir

Fíggjarligar inntøkur og kostnaðir fevna um rentur, kursvinning og -tap viðvíkjandi virðisbrøvum, skuld og flytingar í fremmandum gjaldoyra, amortisering av fíggjarligum ögnum og skyldum.

Skattur av ársúrslitinum

Skattur av ársúrslitinum fevnir um partafelagsskatt og broyting í útsettum skatti, íroknað broytingar ið stava frá broyting í skattastigi. Skattur, sum viðvíkur ársúrslitinum, verður innroknaður í rakstrarroknskapin og skattur, sum viðvíkur bókingum beinleiðis á eginognini, verður innroknaður beinleiðis á eginognina.

Nýttur roknskaparháttur

Fíggjarstöðan

Materiell stöðisogn

Materiell stöðisogn verður virðisásett til kostprís við ískoyti av uppskrivingum og við frádrátti av samlaðum av- og niðurskrivingum.

Avskrivngargrundarlagið er kostprísur við frádrátti av væntaðum restvirði eftir lokna nýtslutíð. Grundøki verða ikki avskrivað.

Kostprísur er útveganarprísur umframt kostnaðir, ið beinleiðis eru knýttir at útveganini til dagin, tá ið ognin er klár at taka í nýtslu. Fyri eignar framleiddar ognir fevnir kostprísurin um beinleiðis og óbeinleiðis kostnaðir til tilfar, deilir, undirútvegarar og løn.

Kostprísurin á eini ogn verður býttur sundur í serstakar partar, ið verða avskrivaðir hvør sær, um nýtslutíðin er ymisk fyri ymsu partarnar.

Avskrivngin er eins stór fyri tey einstøku roknskaparárini og er grundað á hesar metingar um nýtslutíðina á ognunum:

	Brúkstíð	Restvirði
Grundøki og bygningar	10-50 ár	8 %
Rakstrartól, innbúgv og onnur stöðisogn	2-10 ár	0 %

Vinningur ella tap verða innroknað í rakstrarroknskapin undir ávikavist aðrar rakstrarinntøkur ella aðrar rakstrarkostnaðir.

Vørugoymslur

Vørugoymslur verða virðisásettar til kostprís eftir FIFO háttinum. Er nettosøluvirðið lægri enn kostprísurin, verður goymslan niðurskrivað til hetta lægra virðið.

Kostprísur fyri handilsvørur, rávørur og hjálptilfar fevnir um keypsprís umframt kostnað fyri at fáa vørurnar heim.

Virðisminking av stöðisogn

Árliga verður mett um, hvørt tað eru ábendingar um, at roknskaparliga virðið á immateriellari og materiellari stöðisogn umframt kapitalpørtum í dótturfeløgum og leyst atknýttum feløgum er minkað meiri í virði enn tað, sum kemur til sjóndar í árligu avskrivngunum.

Nýttur roknskaparháttur

Áogn

Áogn verður virðisásett til amortiseraðan kostprís.

Niðurskriving verður gjörd móti væntaðum tapi, tá ið tað verður mett at vera ein óvildug ábending um, at ein áogn ella áognarbólkur eru minkað í virði. Er ein óvildug ábending um, at ein einstök áogn er virðisminkað, verður henda áogn niðurskrivað.

Arbeiði í gerð fyrri fremmanda rokning

Arbeiði í gerð fyrri fremmanda rokning verða virðisásett til söluvirðið av framda arbeiðinum. Söluvirðið verður uppgjört við støði í, hvussu stórir partur av arbeiðinum er liðugur figgjarstøðudagin og samlaðu væntaðu inntøkunum av einstaka arbeiðinum í gerð. Stigið fyrri liðugtgerð verður gjørt upp sum parturin av staðfestum kostnaði í mun til samlaða metta kostnaðin á einstøka arbeiðinum í gerð.

Tá ið söluvirðið av einum arbeiði í gerð ikki kann gerast upp álítandi, verður söluvirðið virðisásett til staðfestan kostnað ella nettosöluvirðið, um hetta er lægri.

Tað einstaka arbeiðið í gerð verður innroknað í figgjarstøðuna sum áogn ella skuld. Nettoognir fevna um samlaðu arbeiðini í gerð, har söluvirðið av framda arbeiðinum er hægri enn ávegisfaktureringin. Nettoskyldur fevna um arbeiði í gerð, har ávegisfaktureringin er hægri enn söluvirðið.

Kostnaðir í sambandi við söluarbeiði og at fáa í lag sáttmálar verða innroknaðir í rakstrarroknskapin, so hvørt sum hesir verða staðfestir.

Tíðaravmarkingar

Tíðaravmarkingar, ið eru innroknaðar sum ogn í umferð, fevna um goldnar kostnaðir viðvíkjandi komandi roknskaparárum.

Virðisbrøv og kapitalpartar

Virðisbrøv og kapitalpartar, ið fevna um børsskrásett partabrøv og lánsbrøv, verða virðisásett til dagsvirði figgjarstøðudagin. Ikki børsskrásett virðisbrøv verða virðisásett til dagsvirði grundað á eitt roknað kapitalvirði.

Vinningsbýti

Vinningsbýti, sum leiðslan skjýtur upp at útluta fyrri roknskaparárið, verður innroknað sum ein skylda.

Nýttur roknskaparháttur

Partafelagsskattur og útsettur skattur

Skyldugur skattur og skattaáogn verða innroknað í figgjarstöðuna sum roknaður skattur av ársins skattskyldugu inntøku javnað fyri skatt av skattskyldugum inntøkum undanfarin ár.

Útsettur skattur verður virðisásettur eftir figgjarstöðu skuldarháttinum av øllum fyribils munum millum roknskaparligu og skattligu virðini av ognu og skyldum.

Útsettur skattur verður virðisásettur við støði í teimum skattareglum og skattastigum, sum við galdandi lóg figgjarstöðudagin verða galdandi, tá ið tann útsetti skatturin væntandi skal gjaldast.

Skyldur

Skyldur verða virðisásettar til nettorealisationvirði.

Umrokning av fremmandum gjaldoyra

Transaktiónir í fremmandum gjaldoyra verða í fyrstu atløgu umroknaðar til kursin transaktiónsdagin. Gjaldoyramunir, ið íkoma millum kursin transaktiónsdagin og kursin gjalddagin, verða innroknaðir í rakstrarroknskapin sum ein figgjarlig upphædd.

Áogn, skuld og aðrar peningaligar upphæddir í fremmandum gjaldoyra verða umroknaðar til gjaldoyrakursin figgjarstöðudagin. Munurin millum kursin figgjarstöðudagin og kursin tann dagin, tá ið áognin ella skuldin íkom ella innroknaðu/ognarførdi upphæddina í seinasta ársroknskaði, verður innroknaður í rakstrarroknskapin undir figgjarligum inntøkum og útreiðslum.

Støðisogn, ið er keypt í fremmandum gjaldoyra, verður innroknað til kursin keypsdagin.

Peningastreymisuppperð

Peningastreymisuppperðin vísir peningastreymar felagsins í árinum býtt á økini rakstrar-, ílugu- og figgingarvirksemi í árinum, broytingar í tøkum peningi í árinum umframt tøka pening felagsins við ársbyrjan og ársenda.

Ávirkanin á tøkun pening í sambandi við keyp og sølu av feløgum verður víst serskilt undir peningastreymi frá íløguvirksemi. Peningastreymar frá keyptum feløgum verða tiknir við í peningastreymisuppperðina frá keypsdegnum, og peningastreymar viðvíkjandi seldum feløgum verða tiknir við fram til söludagin.

Nýttur roknskaparháttur

Peningastreymur frá rakstrarvirksemi

Peningastreymur frá rakstrarvirkseminum verður uppgjörður sum ársins úrslit jafnað fyrri ekki kontantar rakstrarupphæddir, broytingar í arbeiðskapitali umframt goldnum partafelagsskatti.

Peningastreymur frá ílöguvirksemi

Peningastreymur frá ílöguvirkseminum fevnir um gjöld í sambandi við keyp og sölu av felögum og virksemi umframt keyp og sölu av immateriellari, materiellari og fíggarligari stöðisögn.

Peningastreymur frá fíggingarvirksemi

Peningastreymur frá fíggingarvirkseminum fevnir um broytingar í stödd ella samanseting av felagskapitali felagsins og kostnaðum knýttum at hesum umframt upptöku av lánum, gjaldan av avdráttum á rentuberandi skuld og útgjaldi av vinningsbýti til partaeigarar.

Tøkur peningur

Tøkur peningur fevnir um tøkar peningaupphæddir og stuttfreistað virðisbrøv við eini gildistíð upp á minni enn 3 mánaðir, og sum uttan forðing kunnu umbýtast til tøkan pening, og har vandin fyrri virðisbroytingum er ótýðandi.

Yvirlit yvir høvuðs- og lyklatøl

Frágreiðing til lykatølini.

Høvuðsavkast	<hr/> $\frac{\text{Úrslit áðrenn fíggarpostar} \times 100}{\text{Ognir til samans}}$ <hr/>
Tryggleikastig	<hr/> $\frac{\text{Eginogn ultimo} \times 100}{\text{Ognir til samans við árslok}}$ <hr/>
Eginpeningsavkast	<hr/> $\frac{\text{Vanlig úrslit eftir skatt} \times 100}{\text{Miðal eginogn}}$ <hr/>
Gjaldførslutfall	<hr/> $\frac{\text{Ogn í umferð} \times 100}{\text{Stuttfreistað skuld}}$ <hr/>

Rakstrarroknskapur 1. januar - 31. desember 2023

	Nota	2023	2022
		kr.	tkr.
Bruttoúrslit		62.307.231	62.449
Starvsfólkakostnaður	1	-42.443.848	-40.995
Av- og niðurskrivingar	3	-3.464.091	-3.158
Úrslit áðrenn fíggjarpostar		16.399.292	18.296
Fíggjarligar inntøkur		29.424	1
Fíggjarligir kostnaðir		-47.373	-165
Úrslit áðrenn skatt		16.381.343	18.132
Skattur av ársúrslitinum	2	-2.955.702	-3.271
Ársúrslit		13.425.641	14.861
Uppskot til yvirskotsbýti			
Uppskot til vinningsbýti		2.700.000	6.000
Flutt úrslit		10.725.641	8.861
		13.425.641	14.861

Fíggjarstöða tann 31. desember 2023

	Nota	2023 kr.	2022 tkr.
Ogn			
Grundøki og bygningar		34.308.332	27.321
Rakstartól, innbúgv og onnur støðisogn		1.569.177	4.254
Materiell støðisogn	3	35.877.509	31.575
Støðisogn til samans		35.877.509	31.575
Liðugtvörur og handilsvörur		230.860	254
Vörugoymslur		230.860	254
Áogn av sølu og tænastrum		6.651.404	9.348
Arbeiði í gerð fyri fremmanda rokning	4	453.020	0
Útsett skattaáogn		66.119	0
Tíðaravmarkingar		4.685.735	4.167
Áogn		11.856.278	13.515
Virðisbrøv		1.423	1
Virðisbrøv		1.423	1
Tøkur peningur		28.196.073	23.154
Ogn í umferð til samans		40.284.634	36.924
Ogn til samans		76.162.143	68.499

Fíggjarstöða tann 31. desember 2023

	Nota	2023	2022
		kr.	tkr.
Skyldur			
Felagskapitalur		6.702.000	6.702
Uppskrivningargrunnur		12.618.710	12.619
Fluttur vinningur		34.751.761	24.026
Eginogn	5	54.072.471	43.347
Útsettur skattur		0	244
Avsetingar til samans		0	244
Peningastovnar		85.437	65
Undangoldið frá kundum		1.678.480	1.751
Vøru- og tænauskuld		5.224.996	2.885
Undanfakturerað arbeiði í gerð	4	0	600
Partafelagsskattur		3.265.398	3.395
Önnur skuld		9.135.361	10.212
Uppskot til vinningsbýti fyri roknskaparárið		2.700.000	6.000
Stuttfreistað skuld		22.089.672	24.908
Skuld til samans		22.089.672	24.908
Skyldur til samans		76.162.143	68.499
Leiga og langleiguskyldur	6		
Veðsetingar og trygdarveitingar	7		
Nærstandandi partar og ognarviðurskipti	8		

Peningastreymisuppgerð 1. januar - 31. desember 2023

	Nota	2023	2022
		kr.	tkr.
Ársúrslit		13.425.641	14.861
Javningar	9	7.467.775	6.600
Broyting í rakstrarkapitali	10	2.339.798	-1.920
Peningastreymur frá rakstri áðrenn fíggarpostar		23.233.214	19.541
Rentuinn gjaldingar og líknandi		29.424	0
Rentuútgjaldingar og líknandi		-47.373	-166
Peningastreymur frá vanligum rakstri		23.215.265	19.375
Goldin partafelagsskattur		-3.394.854	-1.497
Peningastreymur frá rakstrarvirksemi		19.820.411	17.878
Keyp av materiellari stöðisögn		-8.844.635	-3.541
Söla av materiellari stöðisögn		45.600	0
Peningastreymur frá ílöguvirksemi		-8.799.035	-3.541
Goldið vinningsbýti		-6.000.000	-4.000
Peningastreymur frá fíggingarvirksemi		-6.000.000	-4.000
Broyting í tókum peningi		5.021.376	10.337
Tøkur peningur		23.153.961	12.809
Virðisbrøv		1.423	1
Kassakreðittur		-64.701	-57
Tøkur peningur 1. januar 2023		23.090.683	12.753
Tøkur peningur 31. desember 2023		28.112.059	23.090

Peningastreymisuppgæf 1. januar - 31. desember 2023 (framhald)

	<u>Nota</u>	<u>2023</u>	<u>2022</u>
		kr.	tkr.
Tøkur peningur kann sundurgreinast soleiðis:			
Tøkur peningur		28.196.073	23.154
Virðisbrøv		1.423	1
Kassakredittur		-85.437	-65
Tøkur peningur 31. desember 2023		<u>28.112.059</u>	<u>23.090</u>

Notur til ársfrásögnina

	2023 kr.	2022 tkr.
1 Starvsfólkakostnaður		
Lønir	35.693.574	34.506
Eftirlønartryggingar	4.132.099	3.828
Önnur lönartengd gjöld	2.618.175	2.661
	42.443.848	40.995
Av hesum er samsýning til stjórn og nevnd	1.484	1.415
Starvsfólkatal í miðal	60	59
2 Skattur av ársúrslitinum		
Partafelagsskattur	3.265.398	3.395
Útsettur skattur í árinum	-309.696	-124
	2.955.702	3.271

Notur til ársfrásögnina

3 Materiell stöðisögn

	Grundæki og bygningar	Rakstartól, innbúgv og onnur stöðisögn	Til samans
Keypsvirði 1. januar 2023	27.319.188	11.437.839	38.757.027
Tilgongd í árinum	7.930.315	914.320	8.844.635
Frágongd í árinum	0	-7.847.218	-7.847.218
Keypsvirði	<u>35.249.503</u>	<u>4.504.941</u>	<u>39.754.444</u>
Uppskriving 1. januar 2023	14.717.000	0	14.717.000
Uppskriving	<u>14.717.000</u>	<u>0</u>	<u>14.717.000</u>
Av- og niðurskrivingar 1. januar 2023	14.716.963	7.184.466	21.901.429
Avskringing í árinum	941.208	2.522.883	3.464.091
Afturförðar avskringingar upp á seldar ognir	0	-6.771.585	-6.771.585
Av- og niðurskrivingar	<u>15.658.171</u>	<u>2.935.764</u>	<u>18.593.935</u>
Roknskaparligt virði 31. desember 2023	<u>34.308.332</u>	<u>1.569.177</u>	<u>35.877.509</u>
Uppskringing við frádrátti av gjördum av- og niðurskrivingum	<u>9.394.977</u>	<u>0</u>	
Roknskaparligt virði 31. desember 2023 áðrenn uppskriving	<u>24.913.355</u>	<u>1.569.177</u>	

Notur til ársfrásögnina

	2023	2022
	kr.	tkr.
4 Arbeði í gerð fyri fremmanda rokning		
Arbeiði í gerð, söluprísur	1.203.020	150
Arbeiði í gerð, ávegisfakturerað	-750.000	-750
	453.020	-600
Er innroknað soleiðis í fíggarstöðuna:		
Arbeiði í gerð fyri fremmanda rokning undir ogn	453.020	0
Móttikin undangjöld undir skyldum	0	-600
	453.020	-600

5 Eginogn

	Felags- kapitalur	Uppskrivningar grunnur	Fluttur vinningur	Til samans
Salda 1. januar 2023	6.702.000	12.618.710	24.026.120	43.346.830
Ársúrslit	0	0	13.425.641	13.425.641
Uppskot til vinningsbýti	0	0	-2.700.000	-2.700.000
Eginogn	6.702.000	12.618.710	34.751.761	54.072.471

Felagskapitalurin fevnir um 6.702.000 partabrev á áljóðandi kr. 1. Eingin partabrev hava serlig rættindi.

Ongar broytingar hava verið í felagskapitalinum seinastu 5 árin.

Notur til ársfrásøgnina

	2023 kr.	2022 tkr.
6 Leiga og langleiguskyldur		
Leiga og langleiguskyldur		
Langleiguskyldur frá operationellari langleigu. Framtíðar langleigugjöld til samans:		
Innan 1 ár	1.043.000	2.086.000
Eftir 5 ár	0	0
	<u>1.043.000</u>	<u>2.086.000</u>

7 Veðsetingar og trygdarveitingar

Í grundøki og bygningi felagsins við einum roknskaparligum virði á 34,3 mió.kr., eru veðsett ognarveðbrøv á til samans 56,0 mió.kr.

Felagið hevur umvegis peningastovn veitt tollábyrgd fyri til samans 350 tkr.

8 Nærstandandi partar og ognarviðurskifti

Handlar

Allar transaktiónir felagsins við nærstandandi partar eru framdar til marknaðartreytir.

Ognarviðurskifti

Niðanfyrirstandandi kapitaleigarar eru skrásettir í eigarabók felagsins at eiga minst 5% av atkvøðunum ella minst 5% av felagskapitalinum:

P/F BankNordik
P/F Betri Banki
Føroya Landsstýri

Notur til ársfrásögnina

	2023	2022
	kr.	tkr.
9 Peningastreymisuppgerð javningar		
Fíggjarligar inntøkur	-29.424	0
Fíggjarligir kostnaðir	47.373	166
Av- og niðurskrivingar íroknað tap og vinning við sölu	4.494.124	3.163
Skattur av ársúrslitinum	2.955.702	3.271
	<u>7.467.775</u>	<u>6.600</u>
10 Peningastreymisuppgerð – broyting í rakstrarkapitali		
Broyting í vörugoymslum	23.241	-129
Broyting í áögn	1.725.538	-345
Broyting í útvegarum v.m.	591.019	-1.446
	<u>2.339.798</u>	<u>-1.920</u>